




மாவட்ட ரீதியில் வாக்களிப்பு சதவீதம் (பொதுத் தேர்தல்கள் 2015, 2020, ஜனாதிபதித் தேர்தல் 2019)



2020 பொதுத் தேர்தலில் 71% வாக்குப்பதிவு

மீளத் தேர்தலை நடத்துவதற்கான சம்பவங்கள் நடைபெறவில்லை என்கிறார் தேசப்பிரிய

தலாவது பெறுபேற்றை, இன்று (06) பிற்பகல் 2.30 மணியளவில் வெளியிட எதிர்பார்த்துள்ளதாகத் தெரிவித்த தேர்தல் ஆணைக் குழுவின் தவிசாளர் மஹிந்த தேசப்பிரிய, மீள் வாக்குப்பதிவை நடத்தும் வகையில், எவ்வாறான தேர்தல் வன்முறைகளும் இடம்பெறவில்லை என்றும் சிறுசிறு சம்பவங்களே இடம்பெற்றுள்ளன எனவும், அவை, தேர்தல் பெறுபேறுகளில் தாக்கத்தைச் செலுத்தாது என்றும் கூறினார். 2020 பொதுத் தேர்தலில், 71 சதவீத வாக்களிப்பு இடம்பெற்றுள்ளது எனத் தெரிவித்த அவர், கிடைக்கப்பெற்ற முறைப்பாடுகளில் பெரும்பாலானவை, தீர்க்கக் கூடியவை என்றும் முன்கூட்டியே அறிவித்திருந்தால் தீர்த்து வைத்திருக்க முடியும் என்றும் கூறினார்.

தொடர்ச்சி P2

மஹிந்த தேசப்பிரிய இம்முறை வாக்களித்தார்

தேர்தல் ஆணைக்குழுவின் தவிசாளர் மஹிந்த தேசப்பிரிய, 2020 பொதுத் தேர்தலில், நேற்று (05) வாக்களித்தார். சமார் ஒன்பது வருடங்களின் பின்னரே, தேர்தலொன்றில் அவர் வாக்களித்துள்ளார். கொழும்பு - 3, பம்பலபிட்டி, லின்சே மகளிர் பாடசாலையில் வைத்தே, அவர் தனது வாக்கைப் பதிவு செய்துள்ளார்.

தொடர்ச்சி P2

மறு வாக்களிப்புக் கோரினார் ஜ.ம.ச

வேட்பாளர்களின் செயற்பாடுகளைக் கட்டுப்படுத்தக் கோரிக்கை

நிக்கவெரெட்டிய பகுதியிலுள்ள இரண்டு வாக்குச் சாவடிகளுக்கும் கொடைய்களை வாக்குச்சாவடி ஒன்றுக்கும், வாக்களிப்பு தினமான நேற்று (05), பிரதமர் மஹிந்த ராஜபகஷ் சென்றிருந்தார் எனக் குற்றச்சாட்டிய முன்னாள் எதிர்க்கட்சித் தலைவர் சஜித் பிரேமதாஸ் தலைமையிலான ஐக்கிய மக்கள் சக்தி, தொடர்ச்சி P2

தங்களது புள்ளிகளை படம் பிடித்தோர் கைது

வாக்களித்துவிட்டு, அந்த வாக்குச்சீட்டை அலைபேசியில் புகைப்படம் எடுத்தனர் என்ற குற்றச்சாட்டின் கீழ், இருவர் கைது செய்யப்பட்டுள்ளனர். இவ்வாறு கைது செய்கப்பட்ட நபரை, நாவலப்பட்டி மத்திய மஹா வித்தியாலய வாக்களிப்பு நிலையத்தில் வாக்களித்த, தொடர்ச்சி P2

'புதிய ஆட்சியை அமைக்கத் தயார்'

பொதுத் தேர்தல் பெறுபேறுகள் வெளியானதும், புதிய அரசாங்கத்தை அமைக்க, ஸ்ரீ லங்கா பொதுஜன பெரமுன தயாராகவே இருக்கிறது என, பிரதமர் மஹிந்த ராஜபகஷ், தனது வாக்கைப் பதிவு செய்ததன் பின்னர் ஊடகங்களுக்குக் கருத்துரைக்கும் போது தெரிவித்தார்.

தொடர்ச்சி P2

'கேர்தல் முறையையே மாற்றியமைக்க முடியும்'

விகிதாசாரப் பிரதிநிதித்துவ முறையையின் கீழ் நடைபெற்ற இறுதித் தேர்தலாகவே தேற்றைய (05) பொதுத் தேர்தல் அமையுமெனத் தான் நம்புவதாகக் கூறிய ஐக்கிய தேசிய கட்சியின் தலைவரும் முன்னாள் பிரதமருமான ரணில் விக்கிரமசிங்க, தொடர்ச்சி P2

எஸ்.எ.ஃப் லொக்கா மீது 8 முறை துப்பாக்கிச் சூடு காரும் தீப்பற்றி எரிந்தது

ஓழுங்கமைக்கப்பட்ட குற்றச் செயல்களில் ஈடுபட்டுவந்த எஸ்.எஃப் லொக்கா என்றழைக்கப்படும் இரேன் ரணசிங்க (வயது 32) என்பவர், நேற்று (05) காலை, அனுராதபுர - தஹய்யாகம பகுதியில் வைத்துப் படுகொலை செய்யப்பட்டுள்ளார். தொடர்ச்சி P2

லெபனான் வெடிப்பு; இலங்கையர்கள் இருவர் பாதிப்பு

160 கிலோமீற்றர் தூர சைப்பிரஸ் உணரப்பட்டுள்ளது

லெபனானின் தலைநகரத்தில் அமைந்துள்ள துறைமுகத்தை அண்மித்த பகுதியில், நேற்று முன்தினம் (04) இடம்பெற்ற வெடிப்புச் சம்பவத்தில், இலங்கையர்கள் இருவர் காயமடைந்துள்ளனரென, லெபனானிலுள்ள இலங்கைத் தூதரகம் அறிவித்துள்ளது.

தொடர்ச்சி P2

பாரிய வெடிப்பில் பெய்ரூட் குவிக்கிறது உயிரிழந்தோர் தொகை 100ஆக உயர்ந்தது

லெபனான் தலைநகர் பெய்ரூட்டில் ஏற்பட்ட பாரிய கொள்கலன் வெடிப்பு, பயங்கர அழிவை ஏற்படுத்தியுள்ளதோடு, இதனால் குறைந்தது 100 பேர் உயிரிழந்திருக்கலாம் என்றும் 4 ஆயிரத்திற்கும் மேற்பட்டோர் காயமடைந்திருக்கலாம் என்றும், அந்நாட்டுத் தகவல்கள் தெரிவிக்கின்றன. தொடர்ச்சி P2

வாக்காளர்களை காட்டியது குளவி

பதுளை - வெலிமட, குருத்தலாவை புனித தோமையார் கல்லூரியில் அமைக்கப்பட்டிருந்த தேர்தல் வாக்களிப்பு மத்திய நிலையத்துக்கு வாக்களிக்க வந்தவர்கள், குளவிக் கொட்டுக்கு இலக்கானார்கள். இவ்வாறு குளவிக் கொட்டுக்கு இலக்காகி, கடுமையாகப் பாதிக்கப்பட்ட 53 வயதானவர், வைத்தியசாலையில் அனுமதிக்கப்பட்டுள்ளார் எனப் பொலிவார் தெரிவித்தனர்.

வாக்குச்சாவடியில் இருவர் உயிரிழப்பு

நாடாளுமன்றத் தேர்தலுக்கான நேற்றைய (05) வாக்களிப்பின் போது, வாக்குச்சாவடியில் வைத்து, இருவர் உயிரிழந்துள்ளனர். தொடர்ச்சி P2

UNLIMITED

Facebook Instagram Twitter LinkedIn

99+ வரி #170#

செயற்படுத்தவதற்கு அழைப்புகள்

4G LTE

Sri Lanka Telecom Mobitel



2020 பொதுத் தேர்தலில்

71% வாக்குப்பதிவு

225 உறுப்பினர்களை தெரிவு செய்வதற்காக, 7,452 வேட்பாளர்கள் போட்டியிட்டனர்

தேர்தல் ஆணைக்குழுவில் நேற்றுமாலை நடத்திய ஊடகவியலாளர் சந்திப்பிலேயே மேற்கண்டவாறு தெரிவித்த அவர், வேட்பாளர்கள், வாக்களிப்பு நிலையங்களுக்கு செல்லும் அரசியல் ஜனநாயக கவாசாரம் எமது நாட்டில் இருக்கிறது. எனினும், ஆதரவாளர்களுடன் வேட்பாளர்கள் சென்றிருந்தமை தொடர்பில் கிடைத்த முறைப்பாடுகள் தொடர்பில் பொலிஸாருக்கு அறிவுறுத்தப்பட்டுள்ளது என்றார். 2,773 வாக்கெண்ணும் மத்திய நிலையங்களில், வாக்குப் பெட்டிகளின் பாதுகாப்பு தொடர்பில் யாரும் அச்சம் கொள்ளாதேவையில்லை எனத் தெரிவித்த அவர்,

தனிமைப்படுத்தல் மத்திய நிலையங்களில் உள்ளவர்களுக்கு வாய்ப்பு வழங்கப்படவில்லை

வாக்குப் பெட்டிகளை பாதுகாக்கும் வகையில், சுயேச்சைக்குழுக்களின் உறுப்பினர்கள் இருவரையும் தங்க வைத்துக் கொள்வதற்கு அனுமதியளிக்கப்பட்டுள்ளது என்றார். 2020 பொதுத் தேர்தலுக்காக, 12,985 வாக்களிப்பு மத்திய நிலையங்களில் நேற்றுக்காலை 7 மணிக்கு ஆரம்பமான வாக்களிப்பு நடவடிக்கைகள் மாலை 5 மணிக்கு நிறைவடைந்தன. இதேவேளை, தனிமைப்படுத்தல் மத்திய நிலையங்களில் உள்ளவர்களுக்கு இம்முறை வாக்களிக்க வாய்ப்பு வழங்கப்படவில்லை எனத் தெரிவித்த அவர், இது அவர்களின் வாக்களிப்பு

வாக்குப் பெட்டிகளின் பாதுகாப்பு தொடர்பில் யாரும் அச்சம் கொள்ளாதேவையில்லை

உரிமையை மீறும் செயலாகும். எனினும், கொரோனா வைரஸ் வியாபிக்காமல் இருப்பதற்கே, சந்தர்ப்பமளிக்கப்படவில்லை என்றார். 29 தேசியப்பட்டியல் உறுப்பினர்கள் அடங்கலாக, 225 உறுப்பினர்களை நாடாளுமன்றத்துக்கு தெரிவு செய்வதற்காக, 40 அரசியல் கட்சிகள் மற்றும் 352 சுயேச்சைக் குழுக்கள் சார்பில் 7,452 வேட்பாளர்கள் இம்முறை போட்டியிட்டனர். 2019ஆம் ஆண்டுக்கான வாக்காளர் பட்டியலுக்கமைய இம்முறை நடத்தப்பட்ட தேர்தலில், 16,263,885 பேர் வாக்களிப்பதற்கு தகுதி பெற்றிருந்தனர் என்பது குறிப்பிடத்தக்கது.

பாரிய வெடிப்பில் பெய்ரூட் தவிக்கிறது

இதேவேளை, இந்த வெடிப்புச் சம்பவத்திலிருந்து பலரும் தப்பியிருக்கலாமெனச் சந்தேகித்த லெபனானிய மீட்டிங் பணியாளர்கள், சிதைவுகளை நேற்று (05) தேடியவண்ணம் இருந்தனர். அதிகம் வெடிக்கக்கூடிய சரக்கைக் கொண்டிருந்த துறைமுக கொள்கலனில் ஏற்பட்ட குறித்த வெடிப்பைத் தொடர்ந்து, உயிரிழந்தோரின் எண்ணிக்கை அதிகரிக்காமென்று, அதிகாரிகள் தெரிவிக்கின்றனர். உரங்கள், குண்டுகளில் பயன்படுத்தப்படும் 2,750 தொன் அமோனியம் நைட்ரேட்டானது, பாதுகாப்பு நடைமுறைகள் அல்லது ஆறு ஆண்டுகளாகச் சேமித்து வைக்கப்பட்டு இருந்ததாகவும் இது, ஏற்றுக்கொள்ளப்பட முடியாதது எனவும், லெபனான் ஜனாதிபதி மிஷெல் ஆவோன் தெரிவித்துள்ளார். இந்நிலையில், கவனக்குறைபாடு காரணமாகவே குறித்த சம்பவம் இடம்பெற்றுள்ளதாக, ஆரம்ப கட்ட விசாரணைகளுக்கு நெருக்கமான உத்தியோகபூர்வ தகவல் மூலமொன்று தெரிவித்துள்ளது.

தேர்தல் விதிகள் மீறல்;

வடக்கில் 12 பேர் கைது செய்யப்பட்டனர்

செ.கீதாஞ்சன், மு.தமிழ்ச்செல்வன், டி.விஜீதா
தேர்தல் விதிமுறைகளை மீறியக் குற்றச்சாட்டின் கீழ், வடக்கின் பல பகுதிகளில் 12 பேர் கைதுசெய்யப்பட்டுள்ளனர். முல்லைத்தீவில் 5 பேரும், கிளிநொச்சியில் 4 பேரும், சுன்னாகத்தில் மூவரும் கைதுசெய்யப்பட்டுள்ளனர். முல்லைத்தீவு - செல்வபுரம் பகுதியில் சுயேச்சைக்குழு வேட்பாளரின் துண்டுப்பிரசுரங்களை பிரசுரித்த குற்றச்சாட்டில் இருவர் கைது

செய்யப்பட்டனர். அவர்களிடம் இருந்த துண்டுபிரசுரங்கள் கைப்பற்றப்பட்டுள்ளன. இதேவேளை, முள்ளியவளை - கணுக்கேணி பகுதியில், தமிழ் மக்கள் தேசிய கூட்டணியின் துண்டுப்பிரசுரங்களை விநியோகம் செய்த மூவர், முள்ளியவளை பொலிஸாரால் கைதுசெய்யப்பட்டனர். அவர்கள் பயணித்த வாகனமும் அதிலிருந்து பெருமளவான துண்டுப்பிரசுரங்களும்

‘புதிய ஆட்சியை அமைக்கத் தயார்’

தனது வாக்கை, மொழலன் டி.ஏ. ராஜபக்ஷ வித்தியாலத்தில் அமைக்கப்பட்டிருந்த வாக்குச்சாவடியில் பதிவு செய்தார். அவர், தங்காலை கால்டன் இல்லத்திலிருந்து புறப்படுவதற்கு முன்பாக அங்கு மஹா சங்கத்தினர் பிரித பாராயணம் செய்து பிரதமரை ஆசிரித்தனர். அங்கு ஊடகவியலாளர்கள் எழுப்பிய கேள்விகளுக்கு பதிலளித்த பிரதமர், “வாக்களிப்பதன் முக்கியத்துவத்தைப் புரிந்து கொண்டுள்ள மக்கள் இம்முறை வாக்களிப்பதற்கு ஆர்வம்

காட்டினர். மூன்றிலிரண்டு பெரும்பான்மையுடன் கூடிய நாடாளுமன்றத்தை உருவாக்குவதற்கான அவசியம் காணப்படுகிறது” என்றார். கடந்த ஜனாதிபதி தேர்தலில் 69 இலட்சம் மக்கள் அங்கிகரித்த சுபீட்சத்தின் நோக்கு வேலைத்திட்டம் எதிர்காலத்தில் அமைக்கப்படும் எனத் தெரிவித்த அவர், பெரமுன தலைமையிலான அரசாங்கத்தினால் செயற்படுத்தப்படும். அத்துடன், பொருளாதார சவால்களுக்கு முகங்கொடுக்கவும் நாங்கள் தயாராகவே இருக்கின்றோம் என்றார்.

‘தேர்தல் முறைமையை மாற்ற முடியும்’

தேர்தல் முறையில் மாற்றத்தை கொண்டுவரமுடியுமென நம்பிக்கை வெளியிட்டார். நேற்று(5) வாக்களித்ததன் பின்னர், ஊடகங்களுக்குக் கருத்துத் தெரிவிக்கும் போதே, அவர் மேற்கண்டவாறு தெரிவித்தார். அவர் மேலும் கருத்துத் தெரிவிக்கையில், “ஒரு கலப்பு முறைமையில் பொதுத் தேர்தலை நடத்துவதற்கு பரிந்துரைகளை முன்வைத்து, ஓர் உடன்பாட்டை ஏற்படுத்தி, தேர்தல் முறைமையில் மாற்றத்தைக் கொண்டுவரவேண்டும் முடியுமென நான், நம்புகின்றேன் என்றார். பொதுத் தேர்தல் சரியான சுகாதார வழிமுறைகளின் கீழ் நடைபெறுகின்றமையை தேர்தல் ஆணையகம் உறுதிப்படுத்தியுள்ளது. அதேபோல, அப்பணிகளை சரிவரச் செய்துள்ளது என்றார். அத்துடன், இந்தத் தேர்தலில் பரவலாக இருந்த இணையத்தள பிரசாரங்கள் வாக்களிப்புக்கு முன்னர் தொடர வாய்ப்புள்ளது என்றும் அவர் தெரிவித்துள்ளார்.

மஹிந்த தேசப்பிரிய இம்முறை வாக்களித்தார்

இறுதியாக, 2011ஆம் ஆண்டில் அவர் வாக்களித்திருந்தமை குறிப்பிடத்தக்கது. வாக்களித்த பின்னர்

ஊடகங்களுக்குக் கருத்துத் தெரிவித்த அவர், “எனக்கு தற்போது 65 வயதாகிறது. அனைத்து வாக்களிப்பு நிலையங்களும் மிகவும்

பாதுகாப்பானவை என்பதைக் காண்பிப்பதற்காகவே, நான் இம்முறை வாக்களிக்க வந்தேன்” என்றார்.

மறு வாக்கெடுப்பை கோருகிறது ஐ.ம.ச

அந்த மூன்று வாக்குச்சாவடிகளிலும் மறுவாக்கெடுப்பு நடத்த வேண்டுமெனக் கோரியுள்ளது. அந்த வாக்குச்சாவடிகளுக்குள், பிரதமர் மஹிந்த ராஜபக்ஷ தனது ஆதரவாளர்கள் 100 பேருடன் நுழைந்தார் என, தேர்தல் கண்காணிப்பு மத்திய நிலையங்கள் உறுதிப்படுத்தியுள்ளன என, ஐக்கிய மக்கள் சக்தியின் பொதுச் செயலாளர் ரஞ்சித் மத்தும பண்டார குற்றஞ்சாட்டியுள்ளார். எனவே, இது சுதந்திரமான, நியாயமான

தேர்தலை நடத்துவதற்கான வாய்ப்பை அப்பட்டமாக குறைத்து மதிப்பிடுவதற்கு உட்படுத்துகிறது என ரஞ்சித் மத்தும பண்டார குற்றம் சாட்டியுள்ளார். அத்தகைய வேட்பாளர்களின் செயற்பாடுகளை கட்டுப்படுத்த தேர்தல் ஆணைக்குழுவிடம் கேட்டுக்கொள்வதாகவும் அவ்வாறு செய்யத் தவறினால், அந்த வாக்குச் சாவடிகளில் மறுவாக்கெடுப்பை நடத்துவதற்கான நடவடிக்கைகளை ஒதுக்க வேண்டுமெனக் கேட்டுக்கொண்டார்.

தங்களது புள்ளிகளை யம் பிடித்தோர் கைது

இறம்பொடை - எல்பொட சுற்றுலா நீதவான் நீதிமன்றத்தில் முன்னிலைப்படுத்த நடவடிக்கைகள் எடுக்கப்பட்டுள்ளன என்று, நாவலப்பிட்டி பொலிஸார் தெரிவித்தனர். இதேவேளை, கோனமடின பிரதேசத்தில் உள்ள வாக்களிப்பு நிலையத்தில், புள்ளியிட்டி வாக்குச் சீடடைப் புகைப்படம் எடுத்த மற்றொரு நபர் கைதுசெய்யப்பட்டு, பிலியந்தள பொலிஸ் நிலையத்தில் ஒப்படைக்கப்பட்டுள்ளார்.

எஸ்.எ.ப் லொக்கா யீது 8 முறை துப்பாக்கிச்சூடு

தவறியாகம ரயில் கடவைக்கு அருகில் வைத்து, நேற்று (05) காலை 11.45 மணிளவில் மோட்டார் சைக்கிளில் வந்த இளந்தெரியாதோரால் மேற்கொள்ளப்பட்ட துப்பாக்கிப் பிரயோகத்திலேயே, இவர் உயிரிழந்துள்ளார். வேறு ஒருவருடன் காரில் பயணித்துக் கொண்டிருந்த போது, இவர் படுகொலை செய்யப்பட்டுள்ளார் என்று, பொலிஸ் விசாரணைகளில் தெரியவந்துள்ளது. சம்பவத்தில், காயமடைந்த கார் சாரதி வைத்தியசாலையில் அனுமதிக்கப்பட்டுள்ளார். துப்பாக்கிப் பிரயோகங்களை அடுத்து, அந்த கார், தீப்பற்றி எரிந்துள்ளது. அத்துடன், எஸ்.எப் லொக்காவின் சடலம் அநுராதபுரம் போதனா வைத்தியசாலையின் பிரேத அறையில் வைக்கப்பட்டுள்ளது.

இலங்கையர் இருவர் பாதிப்பு

இந்நிலையில், தற்போதைய நிலைமை தொடர்பாகவும் அங்கிருக்கும் இலங்கையர்கள் தொடர்பில் தகவல் தெரிந்துகொள்வதற்காகவும், துறக்கத்தின் பின்வரும் தொலைபேசி இலக்கங்களுடன் தொடர்புகொண்டு அறிந்துகொள்ளுமாறு அறிவிக்கப்பட்டுள்ளது.

திருமதி சி.பெரோரா - முதற்குடியலாளர்: 00961 791 18279
பி.கே.டி.ஹெட்டியாரச்சி - ஆலோசகர்: 00961 76498993
டி.லக்ஷ்மிதரன் - இரண்டாம் செயலாளர்: 00961 76700657
விடுமுறை நாட்களில்: 00961 5769585

வாக்குச்சாவடியில் இருவர் உயிரிழப்பு

பாணந்துறை - பெக்கேகம மஹா வித்தியாலத்துக்கு நேற்று (05) வாக்களிக்க வருகை தந்திருந்த 80 வயதான ஒருவர் உயிரிழந்துள்ளார். வாக்களிப்பு மத்திய நிலைய வளாக த்துக்குள் நுழைந்தபோதே, திடீரென அவர் கீழே விழுந்து உள்ளார். இதையடுத்து, அங்கிருந்தவர்களால் அவர் வைத்தியசாலைக்குக் கொண்டு செல்லப்பட்டு அனுமதிக்கப்பட்டார். எனினும், சிகிச்சை பலனின்றி அங்கு அவர் உயிரிழந்துள்ளார் என, பாணந்துறை பொலிஸார்

தெரிவித்துள்ளனர். மினுவங்கொட - அலுத்தே பொல, வலகம்பா மஹா வித்தியாலத்தில் அமைக்கப்பட்டிருந்த வாக்குச்சாவடிக்கு, வாக்களிப்புதற்கு வருகைதந்த 69 வயதான சீலவதி என்ற பெண், வாக்களித்துக் கொண்டிருந்த போதே மயங்கி விழுந்து மரணமடைந்துள்ளார். அப்பெண், இருதய நோயால் பாதிக்கப்பட்டிருந்தவர் என, அவருடைய மகன் தெரிவித்துள்ளார்.

அவர் மீது, டி-56 ரகத் துப்பாக்கியில், 8 முறை துப்பாக்கிச் சூடு நடத்தப்பட்டுள்ளதென ஆரம்பக்கட்ட விசாரணைகளிலிருந்து கண்டறியப்பட்டுள்ளது. பிரபல கராத்தே வீரர் வசந்த சோய்சாவின் படுகொலை உள்ளிட்ட பல குற்றச்சாட்டுகளுக்கு உள்ளாகியிருந்த எஸ்.எப் லொக்காவின் படுகொலையுடன் தொடர்புடையவர்களைக் கைதுசெய்து, நீதிமன்றத்தில் ஆஜர்படுத்தும்படி, அநுராதபுரம் பிரதான நீதவான் நீதிமன்றம், பொலிஸாருக்கு உத்தரவிட்டிருந்தமை குறிப்பிடத்தக்கது. இதேவேளை, எஸ்.எப் லொக்காவின் மீது துப்பாக்கிப் பிரயோகம் மேற்கொள்ளப்பட்ட சம்பவம் தொடர்பில் அநுராதபுரம் பொலிஸ் தலைமையகம் மேலதிக விசாரணைகளை முன்னெடுத்து வருகின்றது.

(04) அட்டக்காசம் புரிந்த குற்றச்சாட்டிலேயே, கைதுசெய்யப்பட்டுள்ளனர்.

சுன்னாகம்:

சுன்னாகம் பொலிஸ் பிரிவுக்குட்பட்ட பகுதியில், தேர்தல் நடைபெற்றுக்கொண்டிருந்த போது, மூவர் அங்குள்ள இராாமநாதனின் துண்டு பிரசுரங்களை வாக்களித்தல் சென்று விநியோகம் செய்ய முற்பட்ட வேளையில் கைதுசெய்யப்பட்டுள்ளனர்.

மீட்கப்பட்டுள்ளன.

இதேவேளை, கிளிநொச்சி தமிழக கட்சியின் மத்திய செயற்குழு உறுப்பினரான சந்தை வர்த்தகர், உட்பட நால்வர்,

நேற்று முன்தினம் (04) இரவு (04) கைதுசெய்யப்பட்டுள்ளனர். மதுபோதையில் இருந்த குறித்த நால்வரும் சுயேச்சைக் குழு செயற்பாட்டாளர் ஒருவரின் வீட்டுக்குக் கற்களால் எறிந்தும் வேலிகளை அடித்து உடைத்தும் நேற்று முன்தினம்

சஜித் பிரேமதாஸ தலைமையிலான

'எங்கள் கூட்டணி வெற்றி பெறும்'



மீண்டும் பொது அரசியலுக்கு வருகிறார் மங்கள

கொரோனா வைரஸ் தொற்று அச்ச நிலை காரணமாக, தேர்தல் பிரசாரங்களில் சரிவர ஈடுபடுவதற்குரிய சந்தர்ப்பம் கிட்டாத போதிலும், சஜித் பிரேமதாஸ தலைமையிலான தங்களது கூட்டணி வெற்றி பெறும் என்ற நம்பிக்கை மேலோங்கியுள்ளதாக, ஸ்ரீ லங்கா முஸ்லிம் காங்கிரஸின் தலைவர் ரஜிப் ஹக்கீம் நம்பிக்கை தெரிவித்தார்.

பொதுத் தேர்தலுக்கான தனது வாக்கை, நேற்று (05) அளித்த பின்னர், ஊடகங்களுக்குக் கருத்துத் தெரிவிக்கும் போதே, அவர் இதனைக் கூறினார். அங்கு அவர் மேலும் தெரிவிக்கையில், "நாட்டில் ஜனநாயகத்தைப் பற்றி இனங்களுக்கிடையிலான சமாதானத்தையும், சகவாழ்வையும் விரும்புகின்ற அனைத்து இன மக்களுக்கும், இந்தப் பொதுத் தேர்தலின் ஊடாக, நல்லதொரு மக்கள் ஆணையை வழங்குவதற்குச்



சிறந்த வாய்ப்பு கிடைத்துள்ளது" என்றார். "நாங்கள் கூட்டணி அமைத்துள்ள ஐக்கிய மக்கள் சக்தி எனும் அரசியல் இயக்கத்துக்கு, இத்தேர்தலில் பாரிய மக்கள் ஆதரவு கிடைக்கும் என்ற நம்பிக்கை எங்களுக்கு உள்ளது. "நாட்டில், ஜனநாயகம் நிலைக்க வேண்டுமாக இருந்தால், நிறைவேற்று அதிகாரம் கொண்ட ஜனாதிபதி முறைமையின் பிரகாரம், எதிர்க்கட்சியினர் பெரும்பான்மையான ஆசனங்களைப் பெற்றுக்கொள்வதன் மூலம், ஐக்கியமான நாட்டொன்றைக் கட்டியெழுப்புவதற்குரிய ஆணை எங்களுக்குக் கிட்டும். "இந்நாட்டின் சிறுபான்மை இனங்களும் சமத்துவமான அரசியல் உரிமைகளை வென்றெடுப்பதற்கான

அறிதான காரியமாகவே இருக்கும். இது பற்றி அவர்கள் நன்றாகவே அறிந்து வைத்துள்ளனர்" என்றார். அரசாங்கத்தை அமைப்பதற்கான ஆசனங்கள் கிடைக்குமா என்ற கேள்விக்கு, "அநேகமாகக் கிடைக்கலாம். ஆனால், அதில் குறைவு ஏற்பட்டால், எங்களோடு ஒத்துழைக்கக் கூடிய ஏனைய சிறுபான்மை, சிறிய கட்சிகளின் ஆதரவையும் பெற்று அதை அடையப் பெறலாம்" என்றார். போராட்டத்துக்கான வாய்ப்பை, இந்தத் தேர்தலில் எதிர்பார்க்கின்றனர்" என்று கூறினார். இதன்போது, தற்போதைய அரசாங்கம், நாடாளுமன்றத்தில் மூன்றில் இரண்டு பெரும்பான்மையைப் பெற்றுக்கொள்ளும்மா என ஊடகவியலாளர் ஒருவரால் கேட்கப்பட்ட கேள்விக்கு பதிலளித்த அவர், "மூன்றில் இரண்டைப் பெறுவதை விடுத்து, அறுதிப் பெரும்பான்மையைப் பெறுவது கூட அரசாங்கத்துக்கு

அறிதான காரியமாகவே இருக்கும். இது பற்றி அவர்கள் நன்றாகவே அறிந்து வைத்துள்ளனர்" என்றார். அரசாங்கத்தை அமைப்பதற்கான ஆசனங்கள் கிடைக்குமா என்ற கேள்விக்கு, "அநேகமாகக் கிடைக்கலாம். ஆனால், அதில் குறைவு ஏற்பட்டால், எங்களோடு ஒத்துழைக்கக் கூடிய ஏனைய சிறுபான்மை, சிறிய கட்சிகளின் ஆதரவையும் பெற்று அதை அடையப் பெறலாம்" என்றார். போராட்டத்துக்கான வாய்ப்பை, இந்தத் தேர்தலில் எதிர்பார்க்கின்றனர்" என்று கூறினார். இதன்போது, தற்போதைய அரசாங்கம், நாடாளுமன்றத்தில் மூன்றில் இரண்டு பெரும்பான்மையைப் பெற்றுக்கொள்ளும்மா என ஊடகவியலாளர் ஒருவரால் கேட்கப்பட்ட கேள்விக்கு பதிலளித்த அவர், "மூன்றில் இரண்டைப் பெறுவதை விடுத்து, அறுதிப் பெரும்பான்மையைப் பெறுவது கூட அரசாங்கத்துக்கு

அறிதான காரியமாகவே இருக்கும். இது பற்றி அவர்கள் நன்றாகவே அறிந்து வைத்துள்ளனர்" என்றார். அரசாங்கத்தை அமைப்பதற்கான ஆசனங்கள் கிடைக்குமா என்ற கேள்விக்கு, "அநேகமாகக் கிடைக்கலாம். ஆனால், அதில் குறைவு ஏற்பட்டால், எங்களோடு ஒத்துழைக்கக் கூடிய ஏனைய சிறுபான்மை, சிறிய கட்சிகளின் ஆதரவையும் பெற்று அதை அடையப் பெறலாம்" என்றார். போராட்டத்துக்கான வாய்ப்பை, இந்தத் தேர்தலில் எதிர்பார்க்கின்றனர்" என்று கூறினார். இதன்போது, தற்போதைய அரசாங்கம், நாடாளுமன்றத்தில் மூன்றில் இரண்டு பெரும்பான்மையைப் பெற்றுக்கொள்ளும்மா என ஊடகவியலாளர் ஒருவரால் கேட்கப்பட்ட கேள்விக்கு பதிலளித்த அவர், "மூன்றில் இரண்டைப் பெறுவதை விடுத்து, அறுதிப் பெரும்பான்மையைப் பெறுவது கூட அரசாங்கத்துக்கு

தேர்தல் அரசியலுடன் விடைபெற்ற முன்னாள் அமைச்சர் மங்கள சமரவீர, நாட்டைக் கட்டியெழுப்புவதற்காக, இன்று (6) மீண்டும் பொது அரசியலில் காலடி எடுத்து வைக்கவுள்ளார் என அறிவித்துள்ளார். இது தொடர்பில் அவர் சமூக வலைத்தளங்களில் பதிவிட்டுள்ளார். இது தொடர்பான காணொளியொன்றை, மங்கள சமரவீர உள்ளிட்ட குழுவினர், வலைத்தளமொன்றில் இன்று (06) பதிவேற்றவுள்ளனர் எனவும் தெரியவருகின்றது. "உண்மையான தேசாபிமானி" எனத் தனது அரசியல் திட்டத்தை அவர் பதிவிட்டுள்ளதுடன், இலங்கையை மீண்டும் கட்டியெழுப்புவதற்காக, ஜனநாயகம், நல்லிணக்கம் என்பன அவசியமான காரணி என்றும் பதிவிடப்பட்டுள்ளது.

வீடொன்றினுள் பதுக்கி வைக்கப்பட்டிருந்த பத்தாயிரம் கிலோகிராம் அரிசி உரப்பைகள் சிக்கின

எட்டப்பாரக் திருகோணமலை மாவட்டத்தின் கந்தளாய் பொலிஸ் பிரிவுக்குட்பட்ட பகுதியில், வீடொன்றினுள் பதுக்கி வைக்கப்பட்டிருந்த 10,000 கிலோகிராம் அரிசி உரப்பைகள், நேற்று முன்தினம் (04) இரவு கைப்பற்றப்பட்டுள்ளன என, கந்தளாய் பொலிஸார் தெரிவித்தனர். கந்தளாய், கெழுனு மாவத்தை பகுதியிலுள்ள



வீடொன்றினுள் இருந்தே, 10 கிலோகிராம் நிறையுடைய 1,000 அரிசி உரப்பைகள் இவ்வாறு கைப்பற்றப்பட்டுள்ளன என, பொலிஸார்

தெரிவித்தனர். கந்தளாய் பொலிஸ் நிலையத்தின் அவசரத் தொலைபேசி இலக்கத்தினூடாகக் கிடைத்த இரகசியத் தகவலையடுத்து, இந்த அரிசி உரப்பைகளைக் கைப்பற்றியதாகத் தெரிவித்த கந்தளாய் பொலிஸார், இது தொடர்பான மேலதிக விசாரணைகளை மேற்கொண்டு வருகின்றனர்.

போலீஸில் இருந்து அதிகாரி பணி நீக்கம்

மது போலீஸில் தேர்தல் கடமைகளில் ஈடுபட்ட பொலிஸ் பரிசோதகர் ஒருவர், உடன் அமலுக்கு வரும் வகையில், பணிநீக்கம் செய்யப்பட்டுள்ளார். இச்சம்பவம், வேயாங்கொட - பத்தலகெதர பகுதியில், நேற்று முன்தினம் (04) இடம்பெற்றுள்ளது. இவ்வாறு பணி நீக்கம் செய்யப்பட்டவர், வேயாங்கொட பொலிஸ் நிலையப் பரிசோதகர் என, விசாரணைகளில் தெரியவந்துள்ளது. வாக்கு எண்ணும் மத்திய நிலையமாகப் பெயரிடப்பட்டுள்ள வேயாங்கொட - பத்தலகெதர தேசிய கல்வியகத்தில் கடமையில் ஈடுபட்ட பொலிஸ் அதிகாரியொருவருடன் வாழ்த்தர்க்கத்தில் ஈடுபட்டுள்ளார். பின்னர் அவரை வத்துபிட்டிலை வைத்தியசாலையில் அனுமதிக்கப்பட்டு, வைத்திய பரிசோதனை செய்தபோது, அவர் மதுபோலீஸில் இருந்துள்ளமை உறுதி செய்யப்பட்டது. இதையடுத்தே, பரிசோதகர் பணிநீக்கம் செய்யப்பட்டதாக, கம்பஹா சிறேஷ்ட பொலிஸ் அதிகாரி அலுவலகம் தெரிவித்துள்ளது.



கெசல்வத்த தினுகவின் உதவியாளர் கைது

கெசல்வத்த தினுகவின் உதவியாளர் ஒருவர், பேலியகொட பொலிஸ் பிரிவுக்குட்பட்ட அதிவேக நெடுஞ்சாலைப் பாலத்துக்கு அருகில் வைத்து கைதுசெய்யப்பட்டுள்ளார். இவ்வாறு கைதுசெய்யப்பட்டவர், கொழும்பு - 12ஜிச் சேர்ந்த ஷனில்ச சங்கல்ப என்றழைக்கப்படும் கெசல்வத்த ரைனா (வயது 27) என்று அடையாளம் காணப்பட்டுள்ளார் எனப் பேலியகொடை பொலிஸார் தெரிவித்தனர்.

கிடைக்கப்பெற்ற தகவலையடுத்து ரொந்து நடவடிக்கையில் ஈடுபட்ட பொலிஸார், அந்த நபர் பயணித்த மோட்டார் சைக்கிளை நிறுத்திப் பரிசோதனை செய்தனர். இதன்போது, சந்தேகநபரிடம் இருந்து, 5 கிராம் 100 மில்லிகிராம் ஹெரோயின், 3 அலைபேசிகள், 19 சிம் அட்டைகள் என்பன மீட்கப்பட்டன. இதையடுத்து, சந்தேகநபர் கைதுசெய்யப்பட்டார்.

சாவகச்சேரியில் கள்ளவாக்கு பதிவு; மறுக்தார் துவிசாளர்

எஸ்.நத்தர்ஷன் யாழ்ப்ப. தேர்தல் மாவட்டத்தில் உள்ள சாவகச்சேரி தொகுதியில், கள்ளவாக்குப் பதிவு செய்யப்பட்டுள்ளமை கண்டுபிடிக்கப்பட்டுள்ளது. இதனால், அந்தத் தொகுதியில் வாக்களிக்க வந்தவர்களிடையே பெரும் பரபரப்பு ஏற்பட்டுள்ளது. தமிழ்த் தேசிய கூட்டமைப்பு உறுப்பினரான சாவகச்சேரி நகரசபைத் துவிசாளர் சிவமங்கை இராமநாதனின் கணவர் இராமநாதன், சாவகச்சேரி இந்து ஆரம்பப் பாடசாலைக்கு

வாக்களிக்கச் சென்றுள்ளார். அங்கு, அவர் ஏற்கெனவே வாக்களித்திருப்பதாகப் பதிவாகியுள்ளதென்று, அங்கிருந்த அதிகாரிகள் தெரிவித்துள்ளனர். **துவிசாளர் மஹிந்த தேசப்பிரிய விளக்கம்** இந்நிலையில், நேற்று (05) மாலை கொழும்பில் நடைபெற்ற ஊடகவியலாளர் சந்திப்பில், தேர்தல் ஆணைக்குழுவின் துவிசாளர் மஹிந்த தேசப்பிரிய இந்தச் சம்பவம் தொடர்பில் கருத்துரைக்கையில், சாவகச்சேரி தொகுதியில்,

கள்ளவாக்குப் பதிவு செய்யப்பட்டுள்ளதாக வெளியான செய்தியில் உண்மையில்லை என்றார். வாக்களிப்பு நிலையத்தில் கடமையில் இருந்த அதிகாரிகள், தவறுதலாக வாக்கு புள்ளடித் தாளில் அடையாளம் இட்டதாலேயே, இந்தக் குழப்பம் ஏற்படக் காரணமெனவும் அவர் கூறினார். இருப்பினும், சம்பந்தப்பட்டவருக்கு மீண்டும் வாக்களிக்க வாய்ப்பு வழங்கப்பட்டதாகவும், துவிசாளர் மஹிந்த தேசப்பிரிய தெரிவித்தார்.

இறுதித் தேர்தல் முடிவு வெளியீடு மத்திய நிலையம் மாறியது

கொழும்பில், இறுதித் தேர்தல் முடிவுகளை வெளியிடும் மத்திய நிலையமாக, இம்முறை பண்டாராயக்க சர்வதேச மாநாட்டு மண்டப வளாகம் பயன்படுத்தப்பட்டுள்ளது. இதற்கமைய, கொழும்பு தேர்தல் மாவட்டத்துக்குட்பட்ட 15 தேர்தல் தொகுதிகளின் பெறுபெறுகனும், கொழும்பு மாவட்டத்துக்குரிய தேர்தல் முடிவுகளும் பண்டாராயக்க சர்வதேச மாநாட்டு மண்டப வளாகத்தில் வெளியிடப்பட்டுமென, கொழும்பு மாவட்டத்

தெரிவத்தாட்சி அதிகாரி பிரதிப் யசர்தன தெரிவித்துள்ளார். இதுவரை காலமும், கொழும்பு மாவட்டத்துக்குரிய தேர்தல் முடிவுகளை வெளியிடும் மத்திய நிலையமாக, கொழும்பு ரோயல் கல்லூரி பயன்படுத்தப்பட்டு வந்தது. இந்நிலையில், இம்முறை கொரோனா வைரஸ் தொற்றால், பண்டாராயக்க சர்வதேச மாநாட்டு மண்டப வளாகத்தைப் பயன்படுத்துவதென்று முடிவு எடுக்கப்பட்டுள்ளதாகவும், அவர் தெரிவித்துள்ளார்.



'மக்களின் நலன்களுக்கு மாத்திரமே முக்கியத்துவம்'

மக்களின் ஆதரவில், பொதுஜன பெரமுன தலைமையில் அரசாங்கம் உருவாக்கப்படும் போது,

மக்களின் நலன்களுக்கு மாத்திரமே முக்கியத்துவம் கொடுக்கப்படுமென, அக்கட்சியின் தேசிய அமைப்பாளர் பசில் ராஜபக்ஷ தெரிவித்துள்ளார். நேற்று (05) மதியம், தனது ஜனநாயகக் கடமையை நிறைவேற்றிய பின்னர் ஊடகங்களுக்குக் கருத்துத் தெரிவிக்கும் போதே, பசில் ராஜபக்ஷ இவ்வாறு தெரிவித்துள்ளார். குறித்த ஊடக சந்திப்பில் அவர் மேலும் கூறியுள்ளதாவது,

"வரலாற்றில் முதல் தடவையாகச் சிறந்த அரசியல் கட்சியொன்று உருவாக்கப்பட்டது. மேலும், குறித்த கட்சி குறுகிய காலத்திலேயே மக்களின் ஆதரவைப் பெற்று ஆட்சிக்கு வந்தமை, இலங்கை வரலாற்றில் முக்கிய விடயமாகும். "மக்களின் ஆதரவுடன் உருவாக்கப்பட்ட எமது கட்சி, நடைபெறுகின்ற தேர்தலில் வெற்றியடைந்து ஆட்சியமைத்தால், மக்களின் நலன்களுக்கு மாத்திரமே அதிக முக்கியத்துவம் கொடுக்கப்படும்" என, அவர் தெரிவித்துள்ளார்.



ஒன்றிணைத்தல் அறிவித்தல்

2007ஆம் ஆண்டின் 07ஆம் இலக்க கம்பனிகள் சட்டத்தின் 244(3) ஆம் பிரிவின் கீழ் அறிவித்தல்

பவுண்டேஷன் கார்மென்ட்ஸ் (பிரைவட்) லிமிட்டட் ஆகிய நிறுவனம் ஜினதாச மார்சில்க (பிரைவட்) லிமிட்டட் நிறுவனத்துடன் ஒன்றிணைத்தல்

பவுண்டேஷன் கார்மென்ட்ஸ் (பிரைவட்) லிமிட்டட் (கம்பனிப் பதிவிலக்கம் PV 2646) ஆகிய நிறுவனம் ஜினதாச மார்சில்க (பிரைவட்) லிமிட்டட் (கம்பனிப் பதிவிலக்கம் PV 2069) நிறுவனத்துடன் ஒன்றிணைத்தல் விடயம் பூர்த்தி செய்யப்பட்டுள்ளது என்பதோடு 2007ஆம் ஆண்டின் 07ஆம் இலக்க கம்பனிகள் சட்டத்தின் 244(1)(ஆ) பிரிவின் நியதிகளின் கீழ் 2020 ஜூலை 13ஆம் திகதி கம்பனிகள் பதிவாளர் தலைமை அதிபதியினால் ஒன்றிணைப்புச் சான்றிதழ் ஒன்று வழங்கப்பட்டுள்ளது என 2007ஆம் ஆண்டின் 07ஆம் இலக்க கம்பனிகள் சட்டத்தின் 244(3) ஆம் பிரிவின் கீழ் அறிவித்தல் வெளியிடப்படுகின்றது.

2007ஆம் ஆண்டின் 07ஆம் இலக்க கம்பனிகள் சட்டத்தின் 244(2) ஆம் பிரிவுக்கு ஏற்ப, 2020 ஜூலை 13ஆம் திகதி ஞாபகப்பட்டு ஒன்றிணைப்பு அமுலுக்கு வருகின்றது மற்றும் மேலே குறிப்பிடப்பட்ட ஒன்றிணைப்பு கம்பனிகள், 2020 ஜூலை 13ஆம் திகதியில் இருந்து பவுண்டேஷன் கார்மென்ட்ஸ் (பிரைவட்) லிமிட்டட் என தொடரும்.

சபையின் கட்டளையு செயலாளர்கள்

பவுண்டேஷன் கார்மென்ட்ஸ் (பிரைவட்) லிமிட்டட்

ஐந்து ஆண்டுகளுக்கான தலைவிதியை வாக்காளர்கள் அனைவரும் சேர்ந்து நேற்று மாலை 5 மணிவரை எழுதி முடித்தாயிற்று. இனிவரும் ஐந்து ஆண்டுகளுக்கு இத்தலைவிதியை எவராலும் மாற்ற முடியாது. வாக்காளர்களுக்கு தவறியவர்களும் இனிமேல் எவரையும் பார்த்து, 'இவர்கள் எமக்குத் தோதானவர்கள் இல்லை, இவர்கள் எதையும் எமக்குச் செய்யக் கூடியவர்கள் இல்லை' என்று குறை கூறவும் முடியாது. அப்படியே கூறினால், உங்கள் தலைவிதியை எவராலும் மாற்றவும் முடியாது.

மீது நம்பிக்கையில்லை, தேர்தல் களத்தில் நற்பவர்கள் மீது நம்பிக்கையில்லை என்று சொல்லிக்கொண்டு, வாக்களிப்பைப் புறக்கணிப்பது கீழ்த்தரமான செயல். வாக்காளர்களாகிய உங்களுக்கு இருக்கும் அடிப்படை உரிமையைக்கூட நிறைவேற்ற வக்கில்லாத நீங்கள், நாடாளுமன்ற உறுப்பினர்களைப் பார்த்துக் கேள்வி கேட்கத் தகுதியற்றவர்களாகிற்றீர்கள். ஆகையால், எழுதப்பட்ட தலைவிதிக்கேற்ப, இனிவரும் காலங்களை நகர்த்த வேண்டியதுதான். அதை மீறி எதுவும் செய்துவிட முடியாது.

இம்முறை பொதுத் தேர்தலுக்கான வாக்களிப்பு சதவீதம் 75% விடக் குறைவாகவே இருந்திருக்கிறது. அண்ணளவாக 71 சதவீத வாக்களிப்புத்தான்

இடம்பெற்றிருக்கிறது. இத்தகைய நிலையில், தங்கள் வாக்குகளை வழங்குவதற்கு மக்கள் தயாராக இல்லை என்பது துரிதர்ஷ்டவசமானது. அம்மக்களின் மனதை வெல்லக்கூடிய வேட்பாளர்களும் கட்சிகளும் களத்தில் இல்லை என்பதும் வேதனைக்குரியது. ஆனாலும், இருப்பவர்கள் மத்தியில் சிறந்தவர்களைத் தெரிவுசெய்யவேண்டிய கடப்பாடு மக்களுக்கு இருந்தும் அதனை ஒவ்வொரு முறையும் தவறவிடுவது கீழ்த்தரமானதே. இம்முறையும் இத்தகைய கீழ்த்தரமான செயலுத்தான் ஒருசில வாக்காளர்கள் செய்திருக்கிறார்கள். நாமே நமக்கான தலைவிதியை எழுதும் சந்தர்ப்பத்தைத் தவறவிட்டுவிட்டு, ஒவ்வொரு முறையும்

குறை சொல்வதிலேயே காலத்தைக் கடத்துகின்றோம் என்பதை எண்ணி, வாக்காளர்கள் வெட்கப்படவேண்டும். இனியொரு சந்தர்ப்பத்துக்காக அனைவரும் ஐந்து ஆண்டுகள் காத்திருக்க வேண்டும். இனியென்னவோ, நீங்கள்நினைத்தவர்களோ நினைக்காதவர்களோதான் ஆளப்போகிறார்கள். அவர்களது ஆட்சியின் குறை, நிறைகளைத் தாங்கிக்கொண்டு, நாட்டுக்காகப் பயனிக்கவேண்டிய பொறுப்பை அனைவரும் உணர்ந்துகொள்ள வேண்டும். 'எமக்காக நாம்' என்ற எண்ணத்தை ஒவ்வொருவர் மனதிலும் உணர்விதைத்துக் கொண்டால்தான், இனிவரும் காலங்களிலாவது நிலைத்து நிற்க உதவியாய் இருக்கும்.

NO 8, HUNUPITYA CROSS ROAD,
COLOMBO 2, P.O. BOX 1136
EDITORIAL:
TEL: 011 2 479 372-6,
011 2 479 479 (EX.375)
FAX: 011 2 304 114
MARKETING MANAGER
(DIR.) 011 2 479 822,
077 3421 476
CIRCULATION MANAGER
(DIR.) 2 479 672, 077 3 219 775,
SUBSCRIPTION MANAGER
(DIR.) 2 479 626, 2 479 628,
077 3 502 183
E-MAIL: tamilmirror@wijeya.lk

தமிழ்மிரருக்கு எழுதுங்கள்

தமிழ்மிரர் வாசகர்களுக்கு வணக்கம். எழுது பத்திரிகையில் வெளியாகும் ஆக்கங்கள் தொடர்பான உங்களது கருத்துக்களையும் விமர்சனங்களையும் வரவேற்கிறோம். அத்துடன், உங்கள் பிரதேசங்களில் இடம்பெறும் விளையாட்டு, கலை, கலாசார நிகழ்வுகள் தொடர்பிலும் நீங்கள் எங்களுக்கு அறிவித்தலாம். மேலும், உங்கள் பிரதேசத்தில் நிலவும் பிரச்சினைகள் தொடர்பிலும் நீங்கள் எங்களுக்கு எழுதி அனுப்பி வைக்கலாம். அவை உரிய காலத்தில் பிரசுரிக்கப்படும் என்பதை மகிழ்ச்சியுடன் அறிவித்தருகிறோம்.

தமிழ்மிரர் ஆசிரியர் பீடம்
இலக்கம் 8, ஹாண்டூபட்டிய குறுக்கு வீதி,
சொழம்பு - 02,
தொலைபேசி - 011-2479372-6
தொலைநகல் - 0112304114
மின்னஞ்சல் - tamilmirror@wijeya.lk

ராஜபக்ஷக்களின் நாள்நாள்

புருஷோத்தமன் தங்கமயில்



இன்றைய தினம் ராஜபக்ஷக்களுக்குரியது. கடந்த ஜனாதிபதித் தேர்தலில் மிகப்பெரிய வெற்றியோடு மீண்டும் ஆட்சிக்கு வந்த அவர்கள், இன்று வெளியாகவுள்ள பொதுத் தேர்தல் முடிவுகளுக்காகக் காத்திருக்கிறார்கள்.

போர் வெற்றிவாதத்தை முன்னிறுத்தி, தேர்தல் வெற்றிகளைக் கணிசமாகக் கண்டிருக்கிற ராஜபக்ஷக்களுக்கு, இன்றைய நாடும் வெற்றிச் செய்திகளையே வழங்கப்போகின்றது. அது, ஒன்பதாவது நாடாளுமன்றத்துக்குள் அறுதிப் பெரும்பான்மையை, அவர்களுக்கு இலகுவாக உறுதிசெய்யும்.

ராஜபக்ஷக்கள் எண்ணக்குடும்ப, ஓர் ஆட்சிக்காலத்துக்கான ஏற்பாடுகளை, தேர்தல்களை எதிர்கொள்வதில்லை. இரண்டு, மூன்று தொடர் ஆட்சிக்காலங்களைக் குறிவைத்துக் கொண்டே, ஒவ்வொரு தேர்தல்களையும் எதிர்கொள்பவர்கள்.

கடந்த ஜனாதிபதித் தேர்தலையும், நேற்றைய பொதுத் தேர்தலையும் கூட, அவர்கள் அப்படியான நோக்கங்களோடுதான் எதிர்கொண்டிருக்கிறார்கள். 'ராஜபக்ஷ' குடும்பத்தைக் காலங்களுக்கும் ஆட்சியாளர்களாக முன்னிறுத்தும் ஏற்பாடுகள் சார்ந்து, நாடாளுமன்றத்துக்குள்ளும் வெளியிலும் எந்தவித கேள்விகளுக்கும் அப்பாலான நிலையை உருவாக்கிப் பேணுவதே, அவர்களின் ஒற்றை நிலைப்பாடு.

மஹிந்த ராஜபக்ஷ, 2005ஆம் ஆண்டு ஜனாதிபதித் தேர்தலில் வெற்றிபெற்றதும், அதையே செய்தார். 2015ஆம் ஆண்டு ஜனாதிபதித் தேர்தலில், அவர் தோற்கடிக்கப்பட்டாலும், சில வருடங்களுக்குள்ளேயே அதிலிருந்து மீண்டெழுந்துவிட்டார். தெளிவான திட்டமிடல்களோடும், வெற்றிவாத மனநிலையோடும் மஹிந்த ராஜபக்ஷ மாதிரிமல்ல, ராஜபக்ஷக்கள் அனைவரும் இணைந்தே முன்னேடுக்கிறார்கள்.

2015இல், ராஜபக்ஷக்கள் தோற்கடிக்கப்பட்டு ஆட்சியில் இருந்து அகற்றப்பட்டதும், நல்லாட்சி அரசாங்கம் 19ஆவது திருத்தச் சட்டத்தை நிறைவேற்றி, மீண்டும் ராஜபக்ஷக்கள் ஆட்சி பீடமேறினாலும் சர்வ அதிகாரங்களுடன் இருந்துவிடக் கூடாது

என்கிற எண்ணப்பாட்டின் போக்கில், மாற்றங்களைச் செய்திருந்தது. அதுதான், ஜனாதிபதித் தேர்தலில் வெற்றிபெற்ற பின்னரும், பெரிய அளவில் மாற்றங்களைச் செய்யாமல், பொதுத் தேர்தல் வெற்றிக்காக ராஜபக்ஷக்களைக் காத்திருக்க வைத்தது. இன்று அவர்களுக்குக் கிடைக்கும் வெற்றியும் எதிர்க்கட்சிகள் பாரியளவில் பிளவடைந்து கண்டிருக்கின்ற தோல்வியும், நாட்டை மீண்டும் ஏதேச்சதிகார கட்டங்களை நோக்கித் தள்ளும் ஏற்பாடுகளைக் காட்டப்போகின்றன.

ஏனெனில், இன்றைய ராஜபக்ஷக்களின் வெற்றி, மூன்றில் இரண்டு பெரும்பான்மைக்கு அண்மித்த வெற்றியாகவே இருக்கப் போகின்றது. அப்படியான நிலையில், மூன்றில் இரண்டு பெரும்பான்மையைப் பெற்றுக் கொள்வதற்கு, சில நாடாளுமன்ற உறுப்பினர்களை எதிர்க்கட்சி வரிசையில் இருந்து, பெற்றுக்கொள்வது ஒன்றும் ராஜபக்ஷக்களுக்கு சிக்கலான காரியம் அல்ல.

அதுவும், பஷில் ராஜபக்ஷ என்கிற ஒருவர், ஆட்சியிலுள்ள கட்சியின் எல்லாவுறையும் தீர்மானிக்கின்ற நிலையில், எதிர்க்கட்சிகள் வரிசையில் இருப்பவர்கள், இலகுவாக ஆட்சியில் பங்களிப்பாளாகி விடுவார்கள். அப்படியான நிலையில், 2010ஆம் ஆண்டு பொதுத் தேர்தலுக்குப் பின்னர், அமைந்த நாடாளுமன்றம் சந்தித்த அச்சப்பாவிதங்களை, புதிய நாடாளுமன்றம் சந்திக்கும் கட்டம் உருவாகியிருக்கின்றது. ஏனெனில், புதிய நாடாளுமன்றத்துக்குள் மூன்றில் இரண்டு பெரும்பான்மையைப் பேரங்களின் மூலம், சில மாதங்களுக்குள் ராஜபக்ஷக்கள் எட்டிக்கொண்டுவிடுவார்கள்.

அதன்பின்னரான நாள்களில், 19ஆவது திருத்தச் சட்டத்தை நீக்குவதோடு, குடும்ப ஆட்சிக்கான அழுத்தத்தை அவர்கள் பதிவு செய்து கொண்டிருக்கிறார்கள். அது, நாமம் ராஜபக்ஷவின் பின்னையையும் ஆட்சிப் பீடமேற்றும் எண்ணப்பாடுகள் சார்ந்தான எண்ணங்களைக் கொண்டது.

அவ்வாறான நிலையில், புதிய நாடாளுமன்றத்துக்குள் பிரதான எதிர்க்கட்சியாக இருக்கப் போகின்ற சஜித் பிரமோதனாவின் ஐக்கிய மக்கள் சக்தியும் தமிழ்த் தேசிய கூட்டமைப்பும் ராஜபக்ஷக்களை எவ்வாறு எதிர்கொள்ளப் போகின்றன என்பதுதான் ஜனநாயகத்துக்கான கட்டங்களை எதிர்பார்த்திருப்பவர்களின் கேள்வி. ரணில் விக்கிரமசிங்கவின் ஐக்கிய தேசிய கட்சி, புதிய நாடாளுமன்றத்துக்குள் என்ன வகையிலான வகிபாகத்தை எடுத்துக் கொள்ளப் போகின்றது என்கிற கேள்வி, தேர்தல் காலங்களிலேயே இருந்து வந்திருக்கின்றது. ஏனெனில், ஐக்கிய தேசிய கட்சி, மைத்திரிபால சிறிசேனவின்

கைகளில் சென்று சேர்ந்த பூர்வீக கா சதந்திரக் கட்சியின் நிலையை, இன்றைக்கு எட்டிவிட்டது. இன்னும் ஒரு சில ஆண்டுகளில், இரு கட்சிகளும் தேய்ந்து அழிந்து போய்விடக்கூடிய வாய்ப்புகளே, தற்போது வரையில் காணப்படுகின்றன. சஜித் பிரமோதனாவின் ஐக்கிய தேசிய கட்சி முழுமையாகக் கையளிக்கப்பட்டால் அன்றி, அதை இனி மீட்பது என்பது சாத்தியமே இல்லாத ஒன்று. அது, புதிய நாடாளுமன்றத்துக்குள் ஐக்கிய தேசிய கட்சியின் சார்பில், தெரிவாகப் போகும் சில நாடாளுமன்ற உறுப்பினர்களையும் ராஜபக்ஷக்களை நோக்கி ஓட வைத்துவிடும். என்றைக்குமே ஆட்சியமைக்க முடியாத நிலையை எட்டிவிட்ட கட்சிகளில் இருப்பதை, தென் இலங்கை அரசியல்வாதிகள் விரும்புவதில்லை.

புதிய நாடாளுமன்றத்துக்குள் சில காலத்துக்குள்ளேயே, மூன்றில் இரண்டு பெரும்பான்மையைப் பெற்றுவிடப் போகும் ராஜபக்ஷக்களை எதிர்கொள்ளும் பொறுப்பு, ஐக்கிய மக்கள் சக்தி, தமிழ்த் தேசிய கூட்டமைப்பு, மக்கள் விடுதலை முன்னணி ஆகிய கட்சிகளுக்கே இருக்கப் போகின்றது. அது, சிலவேளை, ராஜபக்ஷக்கள் 2010ஆம் ஆண்டு பொதுத் தேர்தலுக்குப் பின்னரான ஆட்சி காலத்தில், எப்படி எதிர்க்கட்சிகளைக் கையாண்டார்கள் என்பது போன்றதொரு நிலையை, ஏற்படுத்தும் அளவுக்கும். அதை எதிர்கொள்ள வேண்டிய நிர்ப்பந்தங்களை எதிர்க்கட்சிகளிடம் வழங்கும் என்றும் எதிர்பார்க்கலாம்.

இலங்கை, இந்தியா போன்ற நாடுகளில், ஜனநாயகக் கட்டமைப்பையும் விழுமியங்களையும் பாதுகாப்பதற்கு, மூன்றில் இரண்டு பெரும்பான்மை அளவுக்கான வெற்றி என்பது, எப்போதும் அச்சுறுத்தலாக இருந்திருக்கின்றது. எந்தக் கட்சியிடம் அவ்வாறானதொரு வெற்றி இருந்தாலும், அந்தக் கட்சி, அதை துவ்பிரயோகப்படுத்திய வரலாறுகளே இருக்கின்றன.

1977ஆம் ஆண்டு பொதுத் தேர்தலில், ஜே.ஆர். ஜெயவர்தன பெற்றுக்கொண்ட மூன்றில் இரண்டு பெரும்பான்மை வெற்றி, நாட்டில் சர்வ அதிகாரமும் கொண்ட ஜனாதிபதி முறைமையை அறிமுகப்படுத்தி, ஒற்றை மனிதரின் கீழ், ஆட்சியைக் கொண்டு வந்தது.

2010ஆம் ஆண்டு பொதுத் தேர்தலில், மஹிந்த ராஜபக்ஷ பெற்றுக்கொண்ட மூன்றில் இரண்டு பெரும்பான்மை, ஜனநாயகக் கட்டமைப்பின் அனைத்துக் கட்டங்களிலும் தலையீடுகளைச் செய்து சிதைத்தது. நீதிக்கட்டமைப்புக்குள் நுழைந்து, பிரதம நீதியரசரைப் பதவி நீக்கும் அளவுக்கும் நடந்து கொள்ள வைத்தது. மாறாக, பெரிய நன்மைகளை நாட்டுக்கோ மக்களுக்கோ


66 ராஜபக்ஷக்கள் ஏற்றாக்குடும்ப, ஓர் ஆட்சிக்காலத்துக்கான ஏற்பாடுகளை, தேர்தல்களை எதிர்கொள்வதில்லை. இரண்டு, மூன்று தொடர் ஆட்சிக்காலங்களைக் குறிவைத்துக் கொண்டே, ஒவ்வொரு தேர்தல்களையும் எதிர்கொள்பவர்கள்.

வழங்கவில்லை. நாட்டில் புறயோடிப்போயுள்ள இனமுரண்பாடுகளை முடிவுக்குக் கொண்டுவருவதற்கான ஏற்பாடுகளை, மூன்றில் இரண்டு பெரும்பான்மையைக் கொண்டு செய்துவிடலாம். ஆனால், அதற்கான அர்ப்பணிப்பை எந்தவோர் ஆட்சியாளரும் செய்து கொண்டதில்லை. தங்களின் ஆட்சியைத் தோற்கடித்துவிட முடியாதவாறு, எவ்வாறு நிலைநிறுத்துவது என்பது குறித்தே, சிந்தித்து வைக்கிறார்கள். இலங்கை என்கிற அழகிய தீவின் தொடர்த் தோல்விகளுக்கு, இதுவும்கூடக் காரணமாக இருந்திருக்கின்றன.

இன்றைக்கு சஜித்தும் இரா. சம்பந்தனும் அநூர குமார திலாநாயக்கவும் நாடாளுமன்றத்துக்குள் பொது இணக்கப்பாட்டின் போக்கில், இணைந்து செயற்படுவதும் நாடாளுமன்றத்துக்கு வெளியில் சிலக் கட்டமைப்புக்களுக்கு ஊடாக, ஜனநாயகத்தைப் பாதுகாப்பதற்கான ஏற்பாடுகளைச் செய்வதுமே, அவர்களின் ஓர் தெரிவாக இருக்க முடியும். தேர்தல் முடிவுகள் வெளியாக ஆரம்பித்திருக்கின்ற வேளையிலேயே, ராஜபக்ஷக்களின் அடுத்து ஐந்து வருட ஆட்சிக்காலமும் எவ்வாறு இருக்கப் போகின்றது என்பது தொடர்பில், அச்சுறுத்தல் விடுக்கும் அளவுக்கான கருத்துகளை இந்தப் பத்தியாளர் வெளியிடும் கொண்டிருக்கின்றார் என்கிற எண்ணம் வாசகர்களிடம் எழலாம்; அது நியாயமானதும்கூட!

ஆனால், ராஜபக்ஷக்களின் கடந்த காலங்கள், பாரதூரமான மனித உரிமை மீறல்களையும் ஜனநாயகத்துக்கான அச்சுறுத்தல்களையும் செய்திருக்கின்றன. அப்படியான நிலையில், அடுத்த ஐந்து ஆண்டுகளை, அதன் போக்கில் எதிர்கொள்ளத் தயாராவது என்பது, தவிர்க்க முடியாதது.

இது, ராஜபக்ஷக்களின் நாள்நாள், அவர்களின் அனைத்து எண்ணங்களும் நிறைவேற்றப்பட்டபோதும் நாள்நாள். அதனை எதிர்கொள்ளுவதைத் தவிர, மக்களுக்கு வேறு மார்க்கங்கள் எதுவும் இல்லை. ஏனெனில், தென் இலங்கை மக்களின் ஏகோபித்த தெரிவாக, அவர்கள் ஆட்சிக்கு வருந்திருக்கிறார்கள்.



நாளை



வாழ்வியல் துரிசமம்

நிரந்தரமான நல்ல வாழ்வு எப்போது அமையும் என ஏழைகள் தவிப்பதுண்டு. வாழ்க்கை பூராவும் ஒரு தொழிலாளி அப்படியேதான் இருக்கின்றான்.

ஒருவரின் திறமையான உழைப்பால் நினைத்ததை அடைகிறார்கள். உழைப்பவரை அடக்கியான, மறைமுகமாகப் புத்திசாலித்தனங்கள் பிரயோகிக்கப்படுகின்றன.

ஒருவரின் முன்னேற்றங்களை, சூழ்ச்சிகரமாக பின்னிழுத்து, மனம் மகிழும் மனிதர்களும் நம்மத்தியில் வாழ்ந்து கொண்டதான் இருக்கிறார்கள்.

கல்வியைப் பெறுவதில் தடங்கல்களை ஏற்படுத்தல்; தகுந்த வேதனைகளை அளிக்காமல், அவநம்பிக்கையைத் திணித்தல்; வசிக்கும் வீடுகளுக்கான நெருக்கடிகளை ஏற்படுத்தல்; குடிப்பழக்கத்தை ஏற்படுத்தி, வசதிகளைப் பெருக்காமல் பஞ்சத்தில் வாழப் பழக்குதல்; தண்ணீர்ப் பந்தல்போல, தவறணைகளை உருவாக்குதல் என்பவை போன்ற உத்திகள், வெற்றிகரமாகச் செயற்படுத்தப்படுகின்றன.

இலவச தண்ணீர்ப் பந்தல் தாக்கத்தைத் தீர்க்கும். மதுபானத் தவறணைகள் உயிரைக் குடிக்கும். உண்மையை உணராத வரையில், எங்ஙனம் பொய்மைகளை எரிப்பது? -புத்தியூர் பால, வயிறாறநாத்

கழகங்கள்

வடிகாஸ்களில் கழிவுநீர் கீழங்குவதால் பெரும்புரவும் ஆபாயம்

கோறளை மேற்கு, ஓட்டமாவடி சுகாதார வைத்திய அதிகாரி அலுவலகப் பிரிவுக்கு உட்பட்ட ஓட்டமாவடி முதலாம் வட்டாரம், ஓட்டமாவடி இரண்டாம் வட்டாரம் போன்ற பகுதிகளில் காணப்படும் வடிகாஸ்கள் டெங்கு நோய் பரவவதற்கான மூலங்களாகக் காணப்படுவதாக, பொதுமக்கள் அச்சம் தெரிவிக்கின்றார்கள். குறிப்பிட்ட வட்டாரங்களில் காணப்படும் வடிகாஸ்கள் பலவற்றுக்கு வடிகாஸ்கள் நேரில் நிற்பதால், முன்புப் பெருக்கம் அதிகரித்துக் காணப்படுகிறது. அத்துடன், இவ்வாறு கழிவுநீர் தேங்கி நிற்பதால், அப்பகுதிகளில் துர்நாற்றம் வீசுவதுடன், தற்போது மழையுடன் கூடிய வானிலை தொடர்வதால், வடிகாஸ்களுக்குள் மழை நீர் தேங்கி நிறைந்துள்ளதுடன், அருகில் குடிநீர் விநியோகத்துக்காகத் தோண்டப்பட்டிருந்த மண்ணால் வெள்ளம் தடுக்கப்படுவதால், கழிவு நீரும் வெள்ள நீரும் கலந்து, வீதிகளில் மக்கள் நடமாட முடியாத நிலைமையையும் உருவாக்கியுள்ளது.

எனவே, கழிவுநீர் வழிந்தோட முடியாமல் தேங்கி நிற்பதால் நுட்பம் பெருக்கம் அதிகரித்துக் காணப்படுகிறது. அத்துடன், இவ்வாறு கழிவுநீர் தேங்கி நிற்பதால், அப்பகுதிகளில் துர்நாற்றம் வீசுவதுடன், தற்போது மழையுடன் கூடிய வானிலை தொடர்வதால், வடிகாஸ்களுக்குள் மழை நீர் தேங்கி நிறைந்துள்ளதுடன், அருகில் குடிநீர் விநியோகத்துக்காகத் தோண்டப்பட்டிருந்த மண்ணால் வெள்ளம் தடுக்கப்படுவதால், கழிவு நீரும் வெள்ள நீரும் கலந்து, வீதிகளில் மக்கள் நடமாட முடியாத நிலைமையையும் உருவாக்கியுள்ளது.

எனவே, சம்பந்தப்பட்ட திணைக்களங்கள், அரசாங்கமும் உயிர்ப்பாத்தும் நிறைந்த இத்தகைய சூழ்நிலையில் இருந்து, மக்களை உடனடியாகக் காப்பாற்றுவதற்கு, வடிகாஸ்களைத் துரவாரி, கழிவுநீரை வெளியேற்றுவதற்கு உரிய நடவடிக்கைகளை மேற்கொள்ள வேண்டும் எனப் பாதிக்கப்பட்ட பொதுமக்களால் கோரிக்கை முன்வைக்கப்படுகின்றது.

-ஏ.எம். இலங்கை

